

[19th March 1964

**திரு. கி. இரா. சம்பந்தம் :** சீலிங் ஆபீசர் என்று ஒவ்வொரு டிவிஷனிலும் வைத்திருக்கிறார்கள். அவர் மூலமாகவே இந்த வரியை வசூல் பண்ண ஏற்பாடு செய்து இப்போதிருக்கக்கூடிய அக்ரிகல்சரல் இன்கம்டாக்ஸ் ஸ்தாபனத்தை எடுத்துவிட சர்க்கார் முன் வருமா?

**கனம் திரு. வெ. ராமைய்யா :** சீலிங் ஆபீசருக்கு இருக்கக்கூடிய வேலையைத் தங்கு தடையின்றி பார்த்தாலே போதும். இதிலே எந்த விதமான மாறுதலையும் செய்வதாக இல்லை.

**திரு. ஜே. மாதா கவுடர் :** கம்பவுண்டிங் செய்வதற்கு விவசாயிகள் வருஷா வருஷம் எழுத வேண்டியிருக்கிறது. மூன்று வருஷத்திற்கு ஒரு முறை கம்பவுண்டிங் செய்யலாம் என்று அரசாங்கம் ஏற்பாடு செய்யுமா?

**கனம் திரு. வெ. ராமைய்யா :** இப்போது இருக்கக்கூடிய முறை வருஷா வருஷம் விவசாயிகள் கம்பவுண்டிங் செய்வதற்கான கோரிக்கையைக் கொடுக்க வேண்டும் என்பது தான். அது தான் விவசாயிகளுக்கு நன்மையைத் தரும். மூன்று வருஷத்திற்கு ஒரு முறை என்று வைத்து விட்டால் சில சந்தர்ப்பங்களில் கம்பவுண்டிங் செய்வதற்குப் பதிலாக நேரடியாகக் கணக்குக் கொடுப்பதால் விவசாயிகளுக்கு லாபம் கூட இருக்கலாம். ஆகவே இப்போது இருப்பது தான் விவசாயிகளுக்கு நன்மை தரக்கூடிய முறை.

### Arrears of Taxes

\* 317 Q.—**SRI K. A. MATHIALAGAN :** Will the Hon. the Minister for Industries be pleased to state—

(a) the amount of arrears as on 31st March 1963 in the collections of (1) Sales tax, (2) Entertainment tax and (3) Agricultural Income-tax; and

(b) the reasons for the accumulation of the arrears?

**THE HON. SRI R. VENKATARAMAN :** (a) *Sales Tax :*

	RS.
(i) Madras General Sales Tax ...	2,31,79,474
Central Sales Tax ...	46,79,622
Total ...	2,78,59,096

	RS.	NP.
(ii) Entertainment Tax ...	4,57,526	00
(iii) Agricultural Income-Tax ...	30,32,846	69

The arrears have to be recovered by the various processes of action such as action under the Madras Revenue Recovery Act, filing of applications before Magistrates for the recovery of the arrears, issue of notices to others holding money to the credit of defaulters, etc. A portion of the arrears is covered by stay orders issued on appeals and revision petitions and non-expiry of notice time. Action under the Revenue Recovery Act is a long drawn process as elaborate statutory formalities have to be observed. Applications to the court are made only after exhausting all the remedies and the courts also have to make a thorough investigation

19th March 1964]

regarding the solvency of the defaulters. Some delays inevitably occur in making enquiries and investigations in respect of other modes of recovery also.

### Agricultural Income-tax

The Agricultural Income-tax Officer has no power to enforce the payment of due if the assessee does not pay the tax within the statutory time of 21 days. He can only call upon the collector to set in motion the Revenue Recovery Act. The collection work thus becomes the sole responsibility of Tahsildars. As Tahsildars have multifarious duties including the collection of various taxes and revenues, the collection of Agricultural income-tax could not receive their exclusive attention and hence the arrears. However, every effort is being made to collect all taxes and revenues due to the Government within the limits set by law.

**திரு. ஜே. மாதா கவுடர் :** விற்பனை வரி போன்றவற்றை வியாபாரிகளிடத்திலிருந்து வசூல் செய்யத் தாமதம் ஏற்படும்போது கோர்ட்டு மூலமாக வசூலிக்க சம்மன் அனுப்பி வழக்குத் தொடர்கிறார்கள். அவ்வாறு வழக்குப் போட்டு அபராதம் விதிப்பது சரியா? அவர்கள் என்ன குற்றம் செய்தார்கள்?

**கனம் திரு. ஆர். வெங்கட்டராமன் :** கனம் அங்கத்தினர் அவர்களுக்கு மெட்ரஸ் ஜெனரல் சேல்ஸ் டாக்ஸ் சட்டமும் அதில் இருக்கின்ற விதிகளும் தெரியும் என்றே நினைக்கின்றேன். ரெவின்யூ ரெகவரி ஆக்ட் மூலமும், கோர்ட்டுகளின் மூலமும் வசூலிப்பதற்கு நிர்வாகத்திற்கு அனுமதி கொடுத்திருக்கிறோம். நிர்வாகத்தை நடத்துகின்ற முறையிலே இந்தப் பொதுவான விதியை அனுஷ்டிக்கிறோம். ரெவின்யூ ரெகவரி ஆக்டின்படி ரெகவர் செய்ய முடியாதபோது கோர்ட்டு மூலம் வசூல் செய்து கொண்டு வருகிறார்கள்.

**திரு. செ. சீனிவாசன் :** என்டெர்டெய்ன்மெண்ட் டாக்ஸைப் பொறுத்த டாக்ஸ் எவேஷன் இருப்பதால் ஒரு லம்ப்சம் தொகையைத் தியேட்டர் உரிமையாளர்களிடம் இருந்து வாங்க வைக்க முன் வருவார்களா?

**கனம் திரு. ஆர். வெங்கட்டராமன் :** என்டெர்டெய்ன்மெண்ட் டாக்ஸைப் பொறுத்த ஓரளவு எவேஷன் இருக்கிறது என்பது சர்க்காருக்குத் தெரியும். திடீரென்று சோதனை போட்ட இரண்டு மூன்று இடங்களில் 400 பேர் இருந்த இடத்திலே நாலேந்து டிக்கட்டுகள் விற்பதாகக் காட்டியிருந்தார்கள். அதற்காக இப்போது “சர்ப்பரைஸ் செக்” செய்வதற்காக சி.டி.ஓக்களுக்கு எல்லாம் அதிகாரம் கொடுத்திருக்கிறோம். கம்பவுண்டிங் பண்ணுவதன் மூலமாக நன்மை ஏற்படுமா என்பதைப் பற்றி இன்னும் ஆலோசிக்கவில்லை.

**புலவர் கா. கோவிந்தன் :** விவசாய வருமான வரி வசூலிப்பதில் உள்ள சங்கடத்தைப் பற்றி அமைச்சர் அவர்கள் சொன்னார்கள். அதை வசூலிக்க சர்க்கார் என்ன நடவடிக்கைகள் எடுத்துக் கொண்டிருக்கிறது?

**கனம் திரு. ஆர். வெங்கட்டராமன் :** அக்கிரகல்சரல் இன்கம் டாக்ஸைப் பொறுத்த வரையில் ரெவின்யூ ரிக்கவரி ஆக்ட் மூலம் வசூலிக்க வேண்டும். அதற்காகத் தாசில்தார்களுக்கு அனுமதி கொடுத்து ரிக்கவரி எல்லாம் செய்ய ஏற்பாடு செய்திருக்கிறோம். காலதாமதம் ஆகிறது என்பது உண்மைதான். ஆனால் காலதாமதம் ஆகிறது என்பதற்காக கெடுபிடி நடவடிக்கைகள் எடுத்தால் விவசாயிகள் கஷ்டப்படுவார்கள். ஆகவே பொறுத்துத் தான் நடவடிக்கைகள் எடுத்துக் கொண்டிருக்கிறோம்.

**திரு. ஜே. மாதா கவுடர் :** தமாஷா வரி கிடைப்பதில், அவர்கள் டிக்கட்டை அதிகமாக விற்பது குறைவாகக் காண்பித்திருக்கிறார்கள் என்றால் டிக்கட்டைப் பெறக்கூடியவர்கள் அந்த டிக்கட்டை வைத்துக் கொண்டிருக்க



[19th March 1964

வில்லை என்றால் 500 ரூபாய் அபராதம் என்று ஸ்டைட் போடுகிறார்கள். அப்படிப் போடுவது பொது மக்களுக்கு வேதனை அளிக்கக்கூடியதாக இருக்கிறது. ஆகவே அந்த ஸ்டைடை எடுத்துவிடும்படி அரசாங்கம் சொல்லுமா ?

**கனம் திரு. ஆர். வெங்கட்டராமன் :** பொது மக்கள் நிர்வாகத்துடன் ஒத்துழைக்க வேண்டுமென்ற கொள்கையை அங்கத்தினர் அவர்கள் ஏற்றுக் கொள்வார்கள் என்று நம்புகிறேன். டிக்கட் வைத்துக் கொண்டிருந்தால் தான் அவர்கள் டிக்கட் விற்கார்களா இல்லையா என்பதைப் பரிசீலனை செய்யமுடியும். பரிசீலனை செய்து நிர்ணயிக்க முடியும். இல்லாவிடில் சினிமா நடத்துகிறவர்கள் டிக்கட் விற்காமலேயே ஆட்களை உள்ளே விட்டு விட்டு பிடித்தவுடன் நாங்கள் டிக்கட் கொடுத்து விட்டோம், வந்தவர்கள் தான் அதைக் கிழித்துத் தூக்கி எறிந்து விட்டார்கள் என்று சொல்லி தப்பித் துக்கொள்ள வழியிருப்பதால் அந்த விதமான நிலை இருக்கக் கூடாது என்று தான் இந்த மாதிரி விதி போடப்பட்டிருக்கிறது.

**திரு. ஜே. மாதாகவுடர் :** விற்கக் கூடிய டிக்கட்டுகளின் சீரியல் நம்பர் ஒழுங்காக இருக்கிறது. சீல் செய்து சேல்ஸ் டாக்ஸ் ஆபீசர் மூலம் விற்பனை செய்யும்போது எவ்வளவு பேர்கள் உள்ளே இருக்கிறார்கள், எவ்வளவு டிக்கட்டுகள் விற்கவில்லை, எவ்வளவு விற்பனை விட்டோம் என்று சொன்னால் அது அவர்கள் தவறு, அப்படியிருக்க பொது மக்கள் மீது ஏன் நடவடிக்கைகள் எடுக்கப்படவேண்டும் ?

**கனம் திரு. ஆர். வெங்கட்டராமன் :** அவர்கள் ஆர்க்யூ செய்கிறார்கள். அதை வருகிற கமர்ஷியல் டாக்ஸ் விவாதத்தின்போது செய்யலாம்.

**திரு. இராம. அரங்கண்ணல் :** ஒவ்வொரு கொட்டகையிலும் இவ்வளவு பரீ பாஸ் தான் வழங்கலாம் என்று நிர்ணயிக்க உத்தேசமுண்டா ?

**கனம் திரு. ஆர். வெங்கட்டராமன் :** நிர்ணயிக்கப்படவில்லை. ஆனால் அவர்கள் முன்கூட்டியே சொல்ல வேண்டும், இவ்வளவு தான் கொடுத்திருக்கிறோம் என்று. 400 அல்லது 500 பேர்கள் இருக்கும் இடத்தில் 390 பரீ பாஸ் கொடுத்தோம் என்று சொன்னால் அதைச் சர்க்கார் ஒத்துக் கொள்ளமாட்டார்கள்.

**திரு. து. ப. அழகமுத்து :** விவசாய வருமான வரியில் ஏற்படுகிற பாக்கியை வசூல் செய்வதில் கஷ்டமாக இருக்கிறது என்றும், கெடுபிடி செய்தால் விவசாயிகள் பாதிக்கப்படுவார்கள் என்பதால் கெடுபிடி செய்வதில்லை என்று அமைச்சர் கூறுகிறார்கள். அப்படியானால் விவசாயிகள் பாதிக்கப்படுகிறார்கள் என்பதை அறிந்து இந்த வருமான வரியை நீக்குவதற்கு அரசாங்கம் புனராலோசனை செய்யுமா ?

**கனம் திரு. ஆர். வெங்கட்டராமன் :** இன்று அந்த இலாகா மான்யம் தான். அந்த ஸ்டைஷன்னை ரெவுயூ அமைச்சர் அவர்களிடம் சொல்லலாம்.

**திரு. ஆ. துரையாசன் :** சென்னை நகர திரைப்படக் கொட்டகைகளில் டிக்கட்டை வாங்கி என்ட்ரான்ஸில் வைத்துக்கொண்டு அதிக விலைக்கு விற்றுக் கொண்டிருக்கிறார்கள். இதில் கொட்டகை ஒளர்களுக்கும் சம்பந்தம் இருக்கிறது என்ற அளவிற்குத் தொடர்பு இருப்பதாக அறிகிறோம். அதைக் கண்டுபிடிக்க சர்க்கார் சி.ஐ.டி.க்களை நியமிக்க ஏற்பாடு செய்யுமா ?

**கனம் திரு. ஆர். வெங்கட்டராமன் :** இந்த நாட்டில் ஒவ்வொரு சட்டத் தையும் நிறைவேற்றுவதற்கு ஸி.ஐ.டி.க்களை அமைத்துத் தான் செய்ய வேண்டுமென்ற நிலை ஏற்படுமானால் நாட்டில் மக்கள் இருக்கமாட்டார்கள். ஸி.ஐ.டி.க்கள் தான் அதிகமாக இருப்பார்கள். பொதுவாக பொது மக்கள் நல்ல முறையில் ஒத்துழைத்தால்தான் இதை நிறுத்த முடியும். வெளியில் இருந்து டிக்கட் வாங்கக் கூடாது என்ற நியதியைப் பொது மக்கள் ஏற்றுக் கொண்டால் இந்தப் பழக்கம்

19th March 1964]

நின்று விரும். இதைக் கண்காணிப்பதற்கு சினிமாட்டோகிராப் ஆக்ட் பிரகாரம் தான் நடவடிக்கை எடுக்க வேண்டுமே தவிர எண்டெர்டெயின்மென்ட்ஸ் ஆக்டில் அதிகாரம் ஒன்றுமில்லை.

**திரு. ஏ. கோ. பாலகிருஷ்ணன் :** விவசாய வருமான வரி பாக்கி அதிகமாக இருக்கிறது என்ற தலைப்பிலே அமைச்சரவர்கள் யாராவது விவசாய வருமான வரி கட்டாதிருக்கிறார்களா?

**கனம் திரு. ஆர். வெங்கட்டராமன் :** தனிக் கேள்வி போடலாம். அங்கத்தினர்களும் கட்டவில்லையா என்று போடலாம் சேர்த்து.

**திரு. டி. கார்ச்சா கவுடர் :** ரெவினியூ ரிக்கவரி ஆக்ட் முன்பு வெகு காலத்திற்கு முன்பு ஏற்படுத்தப்பட்டபோது தொகை குறைவாக இருந்ததால் தாசில்தார்களும், கிராம அதிகாரிகளும் வசூல் செய்ய வேண்டுமென்று சட்டம் இருக்கிறது. இப்போது சேல்ஸ் டாக்ஸில் 2 கோடி பாக்கி யிருப்பதாகக் கூறுகிறார்கள். ஆகவே அந்தந்த டிபார்ட்மென்டில் உள்ள அதிகாரிகளுக்கு ஏன் இந்த அதிகாரத்தைப் பகிர்ந்து கொடுத்து அவர்களே நேரடியாக வசூல் செய்ய ஏற்பாடு செய்யக் கூடாதா?

**கனம் திரு. ஆர். வெங்கட்டராமன் :** மொத்தத்தில் இரண்டு கோடி இருந்தாலும் ப்ரேக் அப் செய்து பார்த்தால் பிரமாதமாயிருக்காது. 54 லட்சம் ரூபாய்க்கு ரெவினியூ ரிக்கவரி ஆக்டின் கீழ் நடவடிக்கைகள் எடுத்து இப்போது நடந்து கொண்டிருக்கிறது. 17 லட்சம் ரூபாய் அளவிற்கு மாலிஸ் டீரேட் கோர்ட்டில் நடவடிக்கைகள் இருந்து கொண்டிருக்கின்றன. இன்னும் மற்றவர்களிடத்திலிருந்து நாம் வசூலிப்பதற்காக எடுத்துக் கொண்ட “கார்னிஷிங் ப்ரொவீடியன்ஸ்”ல் 86,000 ரூபாய் இருக்கிறது. அப்பீல் ரிவிஷன் போட்ட முறையில் ஸ்டே கொடுத்த அளவில் 51 லட்சம் இருக்கிறது. வசூல் செய்ய முடியாது என்ற நிலையில் 8,79,000 ரூபாய் இருக்கிறது. இதையெல்லாம் மொத்தத்தில் கூட்டும்போது 2 கோடி சில்லரை இருந்தாலும் அது அதற்கான நடவடிக்கை எடுத்துக் கொள்ளப்படுகிறது.

**அரிசனங்களுக்கு அரசாங்க உத்தியோகம்**

**\*318 கேள்வி—திரு. எஸ். மணி :** கனம் முதல் அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) சர்க்கார் உத்தியோகத்திற்கு அரிசனங்களுக்காக 12½ சதவிகிதம் ஒதுக்கியிருப்பது உண்மையா?

(இ) சர்க்கார் உத்தியோகங்களுக்குக் கொடுக்கும் பதவி உயர்விலும் இந்த 12½ சதவிகிதம் கொடுக்கப்படுகிறதா?

**THE HON. SRI M. BHAKTAVATSALAM :** (a) 16 per cent of the appointments in most of the services under this Government are reserved for Scheduled Castes and Scheduled Tribes.

(b) The reservation does not generally apply to promotions.

**\*319 கேள்வி—திரு. ஏ. ஆறுமுகம் :** கனம் முதல் அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) அரிசனங்களுக்காக ஒதுக்கப்பட்ட விதிதாசாரப்படி உத்தியோகங்கள் வழங்கப்படுகின்றனவா?

(இ) இல்லையெனில், இனியாகிலும் அப்படிக் கொடுப்பதற்கு முயற்சிகள் எடுத்துக்கொள்ளப்படுமா?

**THE HON. SRI M. BHAKTAVATSALAM :** (a) Yes.

(b) Does not arise.